



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

Magistrat Dr. Monica Vella LL.D., M.Jur

**Il-Pulizija
(Spettur Sarah Magri)**

VS

Isaac Muscat

Kaz numru: 2948/2022

Illum, 21 ta' Frar 2025

Il-Qorti;

Rat l-akkuzi migjuba kontra:

**Isaac Muscat ta' 23 sena bin Yves Muscat u Alana xebba Meadows,
imwieled il-Pieta' fis-16 ta' Dicembru 1998, residenti Romantica
Court, Block B Flat 10, Triq il-Qalb Imqaddsa, San Giljan Malta ID
474898M**

**Akkuzat talli nhar it-30 ta' Jannar 2022 ghall-habta ta' 13:15hrs gewwa
Wied Hazrun L/O Rabat Malta:**

1. Insulentajt, ingurjajt jew heddidt bi kliem jew b'mod iehor lil Emanuel Ciantar;
2. U aktar talli volontarjament ksirt il-bon ordni u l-paci pubblika b'ghajjat, storbu jew glied;
3. U aktar talli minghajr il-hsieb li tisraq jew li taghmel hsara kontra l-ligi izda biss biex tezercita dritt li tipretendi li ghandek gieghelt bl-awtorita tieghek innifsek li xi hadd ihallas dejn jew jezegwixxi obligazzjoni tkun li tkun fixkilt lil Emanuel Ciantar fil-pussess ta' hwejgu b'xi mod iehor kontra l-ligi jew indhalt fi hwejjeg ta' haddiehor;
4. U aktar talli ghibt ruhek b'tali mod li taht fastidju lil Emanuel Ciantar, u b'mod li kont taf jew messek kont taf ghax kont avzat li dak li ghamilt kien ta' fastidju ghal Emanuel Ciantar;
5. U aktar talli bi hsara ta' sid jew detentur ghamilt vjolazzjoni ohra kontra l-proprjeta ta' haddiehor mhux imsemmija, fil-paragrafu xta' qabel ta' dan l-artikolu, lanqas band ohra f'dan il-kodici;
6. U aktar talli bl-imgieba tieghek ikkagunajt lil Emanuel Ciantar biza li ser tintuza vjolenza kontrih jew kontra l-proprjeta tieghu jew kontra l-persuna jew l-proprjeta ta' xi hadd mill-axxendenti, dixxendenti, ahwa bniet jew subien jew xi persuni msemmija.

Il-Qorti giet mitluba li f'kaz ta' htija minbarra mill-piena applikabbli tapplika Sec 382A u 383, 384, 385 tal-Kap 9 tal-Ligijiet ta' Malta ghall-harsien ta' Emanuel Ciantar.

Il-Qorti giet mitluba biex ukoll jekk tkun tat xi piena lil min jaghmel ir-reat, tordnalu t-tnehhija ta' kull disordni jew inkonvenjejt li bih ikun sar r-reat, jew skond ic-cirkostanzi li jikkonferma ruhu mal-ligi, fi zmien , bizzzejjed ghal dak il-ghan izda f'ebda kaz iktar minn tliet xhur mid-data tas-sentenza, li jigi stabbilit mill-Qorti u dan skond Artiklu 377(3), 377(5) tal-Kap 9.

Il-Qorti giet gentilment mitluba li f'kaz ta' htija barra milli taghti l-piena stabbilita skond il-ligi, tordna lill-imputat ihallas l-ispejjez li ghandhom x'jaqsmu mal-hatra ta' l-esperti skond l-Art 533 tal-Kap 9 tal-Ligijiet ta' Malta.

Rat l-atti kollha.

Semghet ix-xhieda.

Rat u qieset id-dokumenti u provi kollha prodotti.

Semghet u hadet nota tas-sottomissjonijiet finali tal-partijiet.

Rat illi l-kawza thalliet ghal-lum ghas-sentenza.

Ikkunsidrat:

Il-Fatti fil-Qosor.

Dan il-kaz jirrigwarda allegatament vjolazzjoni tal-proprjeta minn diversi ciklisti minn propjeta' li allegatament tappartjeni lis-Sur Emanuel Ciantar. Dan l-incident allegatament sar nhar it- 0 ta' Jannar 2022 f' Wied Hazrun, limiti tar-Rabat.

Ikkunsidrat:

Provi

Xehed **PC 895 Joseph Scicluna** fejn qal li certu Emanuel Ciantar irrapporta bit-telefon gewwa l-ghassa tar-Rabat li kienu dahlulu diversi ciklisti minghajr il-permess tieghu fl-ghlieqi tieghu li kienu jinsabu f'Wied Hazrun, limiti tar-Rabat. Kompla jghid li Ciantar stqarr li kellu argument ma' dawn ic-ciklisti.

Huwa mar fuq il-post ma' PC 57 Buhagiar u qal li l-persuni bir-rota lahqu telqu. Qal li dawn ic-ciklisti dahhlu minn xatba maghluqa, fethuha u regghu ghalquha. Qal li gharaf persuna li kienet ukoll dahlet il-Hadd ta' qabel. Dan kien qallu li l-gimgha ta' qabel Ciantar kien tnejjek bih ghax il-propjeta' mhux vera privata. Dan ic-ciklist ghajru pufta filwaqt li ciklist iehor ghajru buffu. Huma ma sabux dawn ic-ciklisti.

Nahar l-4 ta' Frar 2022 Ciantar irrikorra gewwa l-ghassa tar-Rabat fejn ipprezenta pjanta ta' din il-propjeta' tieghu. Jghid li dan Yves Muscat li deher fil-media kien l-istess wiehed li rah kemm fit-30 ta' Jannar 2022 kif ukoll il-Hadd ta' qabel.

Il-pulizija sejhet lil Yves Muscat u Isaac Muscat gol-ghassa tar-Rabat nhar it-8 ta' Frar 2022. Huma gew moghtija d-drittijiet spettanti lilhom u ikkonsultaw mal-avukat Joseph Ellis. Isaac Muscat qal li kemm hu kif ukoll Yves Muscat u Christina Fylking Nielsen dahlu minn grada li kienet miftuha u f'hin minnhom gie Ciantar u beda jghidilhom li hija propjeta' privata u kellhom johorgu 'l barra minn fejn dahlu. Ciantar beda jghid lil Nielsen fuck off, go back to your country, this is no place for tourists. Peress li Yves Muscat u Christina Fylking Nielsen kienu jinsabu mbezza', marru lura minn fejn gew.

Xehed **PC 57 Matthew Buhagiar** li ikkonferma il-verzjoni li ta PC 895 Scicluna .

Xehed **Emanuel Ciantar** nhar it-8 ta' Lulju 2022 fejn ghazel li jixhed wara li inghata id-debita twissija. Hu ezebixxa xi audio recordings mill-Malta Today u jghid li ghamluhom min suppost qed jakkuzah. Jispjega li f'xi s-siegha ta' wara nofsinhar (1pm) tat-30 ta' Jannar 2022 fuq art li ghandu titolu agrikolu fuqha, induna li kien hemm erbgħa (4) minn nies go dan il-kumpless tar-razzett. Jghid li dawn kienu bejn ix-xatba u l-farm. Hu qalilhom li din kienet propjeta' privata. Jghid li lil Yves Muscat u lil Nielsen kien diga' rahhom hemm il-gimgha ta' qabel. Kienu dahlu gol-propjeta' tieghu bir-roti u kien spjegalhom li din propjeta' tieghu. Il-gimgha ta' qabel kienu ikkoperaw. Kien talabhom biex johorgu minn fejn dahhlu u hekk ghamlu. Fit-30 ta' Jannar qam qisu pandemonju u bdew jitlewmu mieghu. Bdew jindirizzawh b'ismu u hu kien mistaghgeb ghax ma jafhomx personalment. Jispjega li Yves Muscat qallu li 'kont tnejjikt bih' il-gimgha ta' qabel u 'miskin min jitnejjek bih.' Hu ha dan il-kliem b' theddid. Dan apparti li bdew jghidu li l-propjeta' mhix privata. Qalilhom li ser jirraporta lill-pulizija u bdew jizzuffjettaw bih. Bdew ukoll jiehd u xi recordings. Jispjega li Isaac Muscat beda jigbed ir-recordings u li qallu 'ma nhabbilx rasi u 'ma nhabbilx zobbi'. Fil-fatt huwa cempel lill-pulizija. Jghid li meta qata' t-telefon minn mal-pulizija baqghu jikkustinjaw mieghu u Isaac Muscat urieh xi dokumenti li kellu f'idejh. Jghid li Scott Schembri qallu "fucking buffu kemm inti buffu bro". Jghid li qalilhom li huma kienu ser ikunu cowards jekk jitolqu minn hemm qabel ma jigu l-pulizija. Isaac Muscat qabel ma telaq qallu "ciao pufta". Ikompli jghid li huwa lil Nielsen qatt ma kellimha fit-30 ta' Jannar imma kien kellimha biss il-Hadd ta' qabel. Jghid li biex ghaddew qasmu l-farm kollu. Hargu u ghaddew minn

fejn gew, bejn il-gates. Jghid li sab artikoli laminati imwahnha fuq barra tax-xatba.

Kontro-ezaminat jikkonferma li fuq l-art hemm qbiela. Jaqbel li l-kaz quddiem il-Prim'Awla ghadu mhux deciz. Jispjega li l-kwistjoni fuqha hi jekk il-qbiela gietx annullata jew le b'itra ufficjali. Jghid li l-kawza fetahha ghax it-Tribunal Amministrattiv dwar l-Artijiet annulla l-ittra. Jghid li hu permezz tal-kawza qed jattakka id-decizjoni tal-Awtorita tal-Artijiet. Jghid li maghha hemm mandat ta' inibizzjoni milli l-Gvern jwaqqaf il-pussess tal-art. Isostni li hu ghandu l-pussess tal-art. Jghid li hu qatt ma tilef il-pussess tal-art tant li baqa' fil-pussess tal-art. Jghid li Scott Schembri u Yves Muscat qalulu buffu. Isostni li l-kliem "pufta" qalulu Isaac Muscat u li Scott Schembri minimament intervjena fl-incident. Ma ghamilx akkuza li xi hadd minnhom ghamillu hsara materjali. Jghid li l-art kollha hija ta' tmenin (80) tomna u l-ahwa Ciantar kollha kemm huma ghandhom nofsha. Jghid fiha hemm residenza wahda li fiha jghixu hu u ommu. Fil-passat kienu jghixu missieru u hutu ukoll. Jghid li l-parti taghhom hija ftit anqas minn erbgħin (40) tomna. Hu jinsisti li kellu dritt igawdi l-propjeta' tieghu u ma kellu l-ebda impediment li johrog. Hu mar jaghmel xi checks fil-propjeta' tieghu.

Kompla l-kontro-ezami ta' Emanuel Ciantar nhar id-19 ta' Mejju 2023 fejn gharaf lil Yves Muscat li ghajru "buffu". Jghid li s-sinjura lanqas biss kellimha pero' kien kellimha il-gimgha ta' qabel. Jghid li dawn is-sinjuri ma jafhomx personalment. Jikkonferma li Isaac Muscat qallu "pufta". Jghid li l-porzjoni qieghda ma' hafna nies ohra. Jghid li l-inkwilini jistghu jaqsmu l-propjeta'. Jaqbel li anke huh jista' jiddeciedi fuq il-propjeta'. Jghid li gimgha qabel huh infurmah bil-persuni u kien hu li kellem lil Yves Muscat u lil Christine Nielson. Jghid li l-konfrontazzjoni minima kienet ma' Scott u mas-sinjura. Jirribadixxi li mas-sinjura ma kellux

konversazzjoni magħha. Jikkonferma li Yves Muscat beda jindirizzah b' ismu u beda jghidli li l-gimgha l-oħra tnejjek bih. Ikkonferma ukoll li qallu 'miskin min jitnejjek bija'. Jikkonferma li l-kelma "coward" qalhielhom wara li cempel lill-pulizija. Jikkonferma li qal "coward" lil Isaac Muscat ghax kienu sejrin. Jichad li hu irrisponda b'xi mod. Jichad li lis-sinjura Nielson qalilha "go back to your country". Jghid li f'hin minnhom minhabba id-dizlivell tal-propjeta' gew vicin xulxin. Ma kienx hemm vjolenza jew avvicinament fiziku. Jghid li ma rahomx deklin imma kieku dahl u minn fuq kienu jarawhom. Jikkonferma li l-kawza ilha għaddejja sal-gurnata li kien qed jixhed. Jghid li x-xatba tagħlaq l-enclosure tar-razzett u s-sinjuri kienu go l-enclosure. Kienu bil-qieghda u qed jikkellmu. Jghid li hemm dizlivell u hu kien sular il-fuq minn fejn kienu huma. Jghid li hu bil-kemm kien għadu kemm fetah halqu li Yves Muscat ma qallux "Noel tnejjikt". Jinsisti li hu jghix f'dik il-propjeta'.

Xehdet **Christina Fylking Nielsen** fid-19 ta' Jannar 2024 bil-lingwa Ingliza wara li giet imwissija skond il-ligi. Tghid li hija tat il-verzjoni tagħha lill-pulizija tar-Rabat fit-3 ta' Jannar 2022 u tikkonfermaha. Tghid li hija dahlet gol-propjeta' meta kellha l-grada miftuha. Huma ma messew xejn imma qagħdu bil-qieghda. Hadu ftit ilma u xi ghaxar (10) minuti wara gie s-Sur Ciantar jghajjat b'mod abusiv u qallilha 'the f word this is no place for tourist and it is private property and asked us to leave'. Tghid li l-lingwagg uzat kien abuziv.

Kontro-ezaminata tghid li mhux korrett meta jinghad li Mr. Ciantar qalilha drabi oħra biex ma tidholx go hwejgu. Tghid li l-grada kienet miftuha u ma kienx hemm sinjal li hija propjeta' privata. Jista' jkun li l-konfrontazzjoni kienet qed tigi recorded. Pero' mhix certa.

Ikkunsidrat:

Il-Qorti tghid li l-akkuza principali fil-kaz odjern hija dik ta' pretended rights, ossija ragion fattasi. Jidher li Emanuel Cinatar jissottommetti li l-imputat qabad u dahal fi hwejgu meta kien hemm xatba maghluqa, fetahha u qaghad hemm sakemm intervjena l-kwerelant. Minn naha tieghu l-imputat jghid li l-post huwa pubbliku u x-xatba kienet miftuha. In sintezi dan huwa l-kaz barra li hemm xi kontravvenzjonijiet addebitati lill-imputat kif ukoll allegazzjoni ta' fastidju.

Ikkunsidrat:

Il-Qorti jidhrilha li ghandha tghid is-segwenti fuq il-materja ta' ragion fattasi tal-ligi, ossija l-artikolu 85 tal-Kap 9 tal-Ligijiet ta' Malta jghid is-segwenti:

FUQ L-UŻU KONTRA L-LIĠI MILL-PRIVAT TAS-SETGHAT TAL-AWTORITÀ PUBBLIKA.

“85.(1) Kull min, bla ħsieb li jisraq jew li jagħmel ħsara kontra l-liġi, iżda biss biex jeżerċita jedd li jippretendi li għandu, iġieghel, bl-awtorità tiegħu nnifsu, lil xi hadd iħallas dejn, jew jesegwixxi obbligazzjoni, tkun li tkun, jew ifixkel lil xi hadd fil-pussess ta' hwejgu, jew iħott bini, jew jikser il-mixi tal-ilma jew jieħu l-ilma għalih, jew b'xi mod ieħor, kontra l-liġi, jindaħal fi hwejjeg ħaddieħor, jehel, meta jinsab ħati, il-piena ta' prigunerija minn xahar sa tliet xhur:.....”

Ikkunsidrat:

Fil-kawza **Il-Pulizija vs Salvatore Farrugia** deciza mill-Qorti tal-Appell Kriminali nhar l-14 ta' Dicembru 1957 mill-mibki Onorevoli Imhallee William Harding inghad:

‘L-elementi kostituttiv tar-reat ta’ ezercizju arbitrarju ta’ pretensjonijiet (ragio fattasi) huma erbgha u cjoe’

1. Att estern li jispolja lil haddiehor minn haga li jkun qieghed igawdi u li jkun ezegwa kontra l-oppozizzjoni espressa jew prezunta, ta’ xi hadd iehor;
2. Il-kredenza li l-att qieghed isir b’ esercizzju ta’ dritt;
3. Il-koxjenza fl-agent li hu qieghed jaghmel ‘di private braccio’ dak li jmissu jsir per mezz tal-awtorita’ pubblika;
4. Nuqqas ta’ titolu, li jirrendi il-fatt aktar gravi.’

Ikompili jghid il-Harding fl-istess sentenza:

‘Ir-rekwiziti tieghu ma jmorru aktar l-hemm minn dawk fuq indikati; pero’ hu fatt li min jaghmel att li bih ikun qieghed jiehu l-ligi f’ idejh, b’ daqshekk ikun qieghed juzurpa f’ sens generali funzjoni li tmiss biss lill-awtorita’ gudizzjarja.’

Ikkunsidrat:

Minghajr tlaqlieq il-Qorti tghid li dan il-kaz seta’ facilment jigi evitat bi ftit buon sens mill-partijiet kollha koncernati.

Il-Qorti ukoll tirrileva li dan l-incident li principarjament kien ikkawzat mic-ciklisti, inkluz l-imputat li dahlu wara r-recint dam biss ftit minuti. Jidher li l-kliem li intqal bejn il-partijiet huwa ftit kif tixhed id-deposizzjoni ta’ Ciantar stess. Il-kliem inkriminati huwa s-segweni skond il-kwerelant:

Yves Muscat qalli li ‘kont tnejjikt bih’ il-gimgha ta’ qabel u ‘miskin min jitnejjek bih.’

Scott Schembri qallu ‘fucking buffu kemm inti buffu bro’.

Isaac Muscat qabel ma telaq qallu ‘ciao pufta’.

Dan id-diskors ma intqalx f’lok pubbliku ghax intqal fil-propjeta’ ta’ Ciantar, ossija wara r-recint. Ma jidhirx sal-grad rikjest mil-ligi fil-kamp kriminali li kien hemm xi ghajjat u storbu u lanqas glied, imma kien hemm divergenza fil-veduta jekk wara x-xatba kienx privat jew pubbliku.

Il-Qorti tal-Appell Kriminali fil-kaz Il-Pulizija (Surgent Maggur Dr. J. Grima) vs Paul Attard (App. Nru. 278/2007) deciz fis-27 ta’ Settembru 2007 per Onorevoli Imhallef Joseph Galea Debono intqal is-segwent:

‘Illi minn din it-testimonjanza jirrizulta li l-insult li gie rivolt lejn mart l-appellant kien jikkostitwixxi ingurja semplici li taqa’ taht l-art. 252 (2) u/jew l-artikolu 339 (e) tal-Kodici Kriminali u skond il-gurisprudenza din hija kompensabbli meta l-istess persuna ingurjata tirritalja bl-istess mod b’ ingurji fil-konfront tal-persuna li tkun qed tingurjaha. F’dan il-kaz il-parti leza lejament stqarret li hi hallset lura bl-istess munita meta ghall-ingurja "lesbjana" irritaljat bil-kelma ingurjuza "pufta" w dan iwassal biex inehhi responsabilita’ kriminali fir-rigward tat-tieni akkuza’.

Din il-Qorti taqbel ma’ dan l-insenjament. Ma jirrizultax li l-kwerelant irritalja b’xi kliem dispreggattiv jew insulti u theddid fil-konfront tal-imputat. Konsegwentament il-Qorti tqis illi l-imputat ghandu jinstab hati tal-ewwel (1) akkuza filwaqt illi ghandu jigi liberat mit-tieni (2) akkuza stante li din ma tirrizultax.

Ikkunsidrat:

Il-Qorti ma ghandix dubbju li Emanuel Ciantar ipprova bix-xhieda tieghu u id-dokumenti li esebixxa li huwa, flimkien ma' ohrajn, ghandu l-pussess effettiv tal-art *de quo*. Huwa vera li rigwardanti dan il-pussess hemm kontenzjoni u kawza mal-Awtorita' tal-Artijiet pero' fil-kamp kriminali il-pussess jista' jkun wiehed semplici. Id-dokumenti ezebit minn Ciantar, b' mod partikolari dak immarkat EC 1 meta tarahom fl-assjem taghhom u b' mod oggettiv ma jhallu l-ebda dubbju dwar il-pussess ta' arja fejn dahhlu ic-ciklisti, inkluz l-imputat.

Ic-ciklisti, inkluz l-imputat kienu jafu li kien hemm grada, il-fatt li l-grada kienet miftuha jew maghluqa hija pjuttost irrelevanti ghax grada fiha innifisha tiddemarka propjeta' u alla hares ghax grada, bhal bieb, tkun miftuha jew imbexxqa allura jfisser li xi hadd jista' jidhol go hwejjeg haddiehor. Mhux hekk biss, izda Yves Muscat u Christina Flyking Nielsen kienu diga' avzati minn Ciantar, gimgha qabel, li dik kienet propjeta' privata u li huma ma setghux jidhlu.

Il-Qorti temmen li meta dahhlu fil-propjeta' ic-ciklisti mhux biss ghamlu vjolazzjoni fil-propjeta' imma hadu l-ligi b'idejhom u dahhlu fil-propjeta' ta' Ciantar u b'hekk huwa ma setax igawdi dik il-propjeta' kif kellu dritt li jaghmel. Bic-ciklisti fiha, li hu ma jafx u ma kellu l-ebda konoxxenza fuqhom zgur li wiehed ma jistax jghid li kien komdu go daru u fi hwejgu u allura Ciantar gie disturbat fi hwejgu nhar it-30 ta' Jannar 2022.

B'hekk l-akkuzi numru 3 u 5 kontra l-imputat jissussistu u huwa ghandu jinstab hati fuq l-istess.

Ikkunsidrat:

L-akkuzi numru erbgħa (4) u sitta (6) u dan referibilment għall-artikolu 251B tal-Kap 9 li jaqra testwalment is-segwenti:

251B. (1) Persuna li l-imġieba tagħha tikkaguna lil hadd ieħor jibża' li se tintuża vjolenza kontrih jew kontra l-proprjetà tiegħu jew kontra l-persuna jew il-proprjetà ta' xi hadd mill-axxendenti, dioxendenti, aħwa subien jew bniet jew xi persuna msemmija fl-artikolu 222(1) tkun hatja ta' reat jekk hija tkun taf jew imissha tkun taf li l-imġieba tagħha se tikkaguna lil xi hadd ieħor hekk jibża' kull darba minn dawk l-okkażjonijiet, u tista' tehel il-piena ta' prigunerija għal żmien minn sena sa sentejn jew multa ta' mhux inqas minn sitt elef u hames mitt euro (€6,500) u mhux iżjed minn hmistax-il elf euro (€15,000), jew dik il-multa u prigunerija flimkien.

Dan l-artikolu jirrikjedi li jkun hemm **a course of conduct**. Dan intqal ukoll, fost diversi sentenzi fil-kawza **Il-Pulizija vs Simon Peter Grech** (App. Nru. 45/2023) deciz mill-Qorti tal-Appell Kriminali fis- 26 ta' April 2024 per Onorevoli Imhallel Edwina Grima:

‘In oltre, il-fatt li sehħew żewġ incidenti separati, avolja fl-istess ġurnata, li t-tnejn li huma wasslu lill-konjuġi Bonnici jhossuhom mhedda u beżgħana bl-aġir tal-appellant fil-konfront tagħhom, ċertament li jammontaw għall-“course of conduct” hekk kif ravviżat fil-liġi.

Għaldaqstant, l-aggravju mressaq mill-appellant qed ikun respint.’

Il-Qorti ma temminx li kien hemm din il-course of conduct fl-incident li sehħ fit- 30 ta' Jannar 2022. Dan kien incident wiehed u din hija l-unika data li hemm fl-akkuza u allura wiehed ma' jistax jigbed dak li gara gimgha qabel bhala prova f'dawn il-proceduri ladarba l-akkuza stess ma tghidx mod ieħor. L-istess ghandu jinghad għal dak li jirrigwarda l-artikolu 251(a)(b) tal-Kap 9 u għaldaqstant il-Qorti tqis li ghandha tillibera lill-imputat minn dawn l-akkuzi.

Decide:

Ghaldaqstant, ghal dawn ir-ragunijiet, il-Qorti, wara li rat l-artikoli 18, 85, 325, 339(1)(e), 338(dd), 340(d), 251A1(a)(b) u 251B tal-Kap 9 tal-Ligijiet ta' Malta, qed issib lill-imputat **ISAAC MUSCAT HATI** tal-akkuzi numru wiehed (1), tlieta (3) u hamsa (5) filwaqt li qed issibu **MHUX HATI** tal-akkuzi numru tnejn (2), erbgha (4), u sitta (6) u qed tikkundannah ghal sitt xhur prigunerija illi bl-applikazzjoni tal-Artikolu 28A tal-Kap 9 tal-Ligijiet ta' Malta qed jigu sospizi ghal zmien sena minn meta din is-sentenza ssir res judicata.

Barra minn dan biex tipprovdi ghas-sigurta' ta' Emanuel Ciantar kif ukoll sabiex jinzamm il-bon ordni flimkien mal-piena qed tobbliga lill-hati b'obligazzjoni ta' elf Ewro (€1,000) favur Emanuel Ciantar ghal perjodu ta' tnax-il xahar mil-lum ai termini tal-artikolu 383 tal-Kap 9 tal-Ligijiet ta' Malta.

Il-Qorti spjegat lill-hati Isaac Muscat fi kliem car u semplici l-obbligi tieghu taht din is-sentenza u l-konsegwenzi jekk huwa ma jonorax l-istess.

Il-Qorti tordna li kopja ta' din is-sentenza tinghata lill-partijiet u li kopja tal-imsemmija sentenza titpogga fuq is-sistema online tal-Qrati minnufih.

Moghtija llum, 21 ta' Frar 2025, fil-bini tal-Qorti, f'Malta.

Dr. Monica Vella LL.D., M. Jur.

Magistrat

Annalise Mifsud

Deputat Registratur.